



ព្រះរាជាណាចក្រកម្ពុជា
ជាតិ សាសនា ព្រះមហាក្សត្រ

ក្រសួងការងារ និងបណ្តុះបណ្តាលវិជ្ជាជីវៈ
គណៈកម្មការប្រឹក្សាការងារ

សេចក្តីថ្លែងការណ៍របស់គណៈកម្មការប្រឹក្សាការងារ

កាលពីថ្ងៃសុក្រ ១១រោច ខែកទ្របទ ឆ្នាំច សំរឹទ្ធិស័ក ព.ស.២៥៦២ ត្រូវនឹងថ្ងៃទី០៥ ខែតុលា ឆ្នាំ២០១៨ វេលាម៉ោង២:០០នាទីរសៀល នៅទីស្តីការក្រសួងការងារ និងបណ្តុះបណ្តាលវិជ្ជាជីវៈ គណៈកម្មការប្រឹក្សាការងារ បានបើកកិច្ចប្រជុំអាណត្តិទី៨ លើកទី១៩ ដើម្បីបន្តពិនិត្យពិភាក្សាលើរបាយការណ៍លទ្ធផលកិច្ចប្រជុំក្រុមការងារ បច្ចេកទេសត្រីភាគីដើម្បីពិភាក្សាប្រាក់ឈ្នួលអប្បបរមាផ្នែកវាយនភណ្ឌ កាត់ដេរ និងផលិតស្បែកជើង សម្រាប់ឆ្នាំ ២០១៩ ដែលបានបើកកិច្ចប្រជុំអស់រយៈពេល ៤ថ្ងៃ ស្មើនឹង ៩លើក កន្លងមក។

ទោះបីជាមានការពិភាក្សាលើតួលេខ ដែលបានដាក់ជូនដោយក្រុមការងារបច្ចេកទេសត្រីភាគីក៏ដោយ ក៏កិច្ច ប្រជុំមិនបានឈានទៅដល់ការឯកភាពគ្នាជាឯកច្ឆន្ទលើតួលេខណាមួយឡើយ ព្រោះភាគីនីមួយៗនៅតែរក្សាគោល ជំហររបស់ខ្លួន ដោយតំណាងភាគីកម្មករនិយោជិតនៅតែរក្សាគោលជំហរលើតួលេខ ១៨២ដុល្លារអាមេរិក រីឯតំណាង ភាគីនិយោជក និងតំណាងភាគីរដ្ឋាភិបាល នៅតែរក្សាគោលជំហរលើតួលេខ ១៧៧ដុល្លារអាមេរិកដដែល។

ដោយគោរពទៅតាមគោលការណ៍ និងយន្តការដែលត្រីភាគីបានឯកភាពគ្នាមុនពេលចរចា គណៈកម្មការ ប្រឹក្សាការងារបានសម្រេចធ្វើការបោះឆ្នោតជាសម្ងាត់ទៅលើតួលេខដែលស្មើដោយភាគីទាំងបី ដោយទទួលបាន លទ្ធផលដូចខាងក្រោម៖

- តួលេខចំនួន ១៧៧ដុល្លារអាមេរិក ទទួលបានសំឡេងឆ្នោត ២៦សំឡេង លើ ២៨សំឡេង
- តួលេខចំនួន ១៨២ដុល្លារអាមេរិក ទទួលបានសំឡេងឆ្នោត ០សំឡេង លើ ២៨សំឡេង និង
- សំឡេងអនុបវាទចំនួន ២សំឡេង លើ ២៨សំឡេង។

ឈរលើលទ្ធផលនៃការបោះឆ្នោតនេះ គណៈកម្មការប្រឹក្សាការងារសូមស្នើតួលេខចំនួន ១៧៧ (មួយរយចិត សិបប្រាំពីរ)ដុល្លារអាមេរិក ជូនឯកឧត្តមរដ្ឋមន្ត្រីក្រសួងការងារ និងបណ្តុះបណ្តាលវិជ្ជាជីវៈ ដើម្បីធ្វើការពិនិត្យសម្រេច លើប្រាក់ឈ្នួលអប្បបរមាសម្រាប់កម្មករនិយោជិតផ្នែកវាយនភណ្ឌ កាត់ដេរ និងផលិតស្បែកជើង សម្រាប់ឆ្នាំ២០១៩ ដែលត្រូវអនុវត្តចាប់ពីថ្ងៃទី០១ ខែមករា ឆ្នាំ២០១៩ តទៅ ស្របទៅតាមបទប្បញ្ញត្តិជាធរមាននៃច្បាប់ស្តីពីការងារ។

ថ្ងៃសុក្រ ១១រោច ខែកទ្របទ ឆ្នាំច សំរឹទ្ធិស័ក ព.ស.២៥៦២
រាជធានីភ្នំពេញ ថ្ងៃទី០៥ ខែតុលា ឆ្នាំ២០១៨

ប្រធានគណៈកម្មការប្រឹក្សាការងារ	អនុប្រធានគណៈកម្មការប្រឹក្សាការងារ	អនុប្រធានគណៈកម្មការប្រឹក្សាការងារ
	តំណាងភាគីនិយោជក	តំណាងភាគីកម្មករនិយោជិត
		
បណ្ឌិត អ៊ុត សំហេង	ឧកញ៉ាបណ្ឌិត ណារ សុទ្ធី	បណ្ឌិត ជួន ម៉ុងលុន